

அகில இந்திய மாநில அரசு ஊழியர் சம்மேளனம்



16ஆம் தேசிய மாநாடு

2018 ஏப்ரல் 5-8 சென்னை - வரவேற்புக் குழு



தமிழ்நாடு அரசு ஊழியர் சங்கம் Tamilnadu Government Employees' Association

(பதிவு எண் 237/84)

தோழர் எம்.ஆர்.அப்பன் இல்லம்

எண். 46, தேரடித் தெரு, திருவல்லிக்கேணி, சென்னை 600 005.

☎ 28441286 / 28440938 பேக்ஸ் : 28443601 e-mail : tngeags@gmail.com

**புலங்களில் புதுத் திணவு! புலன்களில் புதுப் பொலிவு!
நெஞ்சம் நிறைந்தது - இது உன்னால் நிகழ்ந்தது!**

அகில இந்திய மாநில அரசு ஊழியர் சம்மேளனம். 16வது தேசிய மாநாட்டை தமிழகத்தில் நடத்த வேண்டும் என்று தமிழ்நாடு அரசு ஊழியர் சங்கத்திடம் பொறுப்பை கொடுத்தபோது இதை எப்படி நாம் செய்து முடிக்கப் போகிறோம் என்ற மலைப்புதான் நம் முன்பு இருந்தது.

எந்த தேதியில் நடத்துவது? எத்தனை நாட்கள் நடத்துவது? எப்படி நடத்துவது? இந்தியாவின் பல்வேறு மாநிலங்களிலிருந்தும் வரும் சம்மேளனத்தின் நிர்வாகிகளை, தொழிற்சங்க தலைவர்களை, மாநாட்டு பிரதிநிதிகளை, சர்வதேச பார்வையாளர்களை, நம் தேச பத்திரிகையாளர்களை, மக்கள் பிரதிநிதிகளை, காட்சி ஊடகவியாளர்களை, வரவேற்புதும், விருந்தோம்பல் செய்வதும், தங்குவதற்கான வசதிகள் செய்வதும், மாநாடு முடிந்ததும் அவர்கள் ஊர் திரும்புவதற்கான ஏற்பாடுகள் மேற்கொள்வதும்... அப்பப்பா எப்படித்தான் செய்யப் போகிறோமோ என்கிற மலைப்பு பதட்டத்தை உண்டு பண்ணிய போதும், எப்போதும் போல் நமது அமைப்புக்கே உரிய "எதையும் சவாலாக ஏற்றுக்கொள்வது" என்ற இயல்பின் அடிப்படையில் நாம் அதை

ஏற்றுக்கொண்டோம்.

மாநாடுக்கு மண்டபம் பார்க்க வேண்டும். மாநாடு நடத்த நிதி திரட்ட வேண்டும், தோழமை சங்கங்களுக்கு அழைப்பு விடுக்க வேண்டும். அவர்கள் பங்களிப்பை உறுதிப்படுத்த வேண்டும் என்ற செயல்திட்டங்களும் அணிவகுத்து நின்றன. எல்லாவற்றையும் யோசித்துக் கொண்டே இருந்தால் எதுவும் நடக்காது. உடனடியாக செயலில் இறங்க வேண்டும் என்று முடிவெடுத்து வரவேற்புக்குழு அமைக்கப்பட்டது.

வரவேற்புக்குழுவில் ஒவ்வொரு உறுப்பினரும் தீப்பொறியாக இருந்து, சிறப்புடன் செயல்படுவார்கள் என்ற நம்பிக்கை அது அமைந்த விதத்திலேயே தெரிந்தது. 2003-ல் ஒரே அரசாணையில் 1,86,000 பேரை பணிநீக்கம் செய்த தமிழக அரசின் உத்தரவை எதிர்த்து உச்ச நீதிமன்றத்தில் வழக்கு தொடர்ந்து அரசாணையை திரும்பப் பெறப் போராடியவரும் அரசு ஊழியர்களுக்காக பாராளுமன்றத்தில் எப்போதும் குரல் கொடுப்பவருமான தோழர் டி.கே.ரங்கராஜன்,

EMPLOYEES



பாராளுமன்ற உறுப்பினர் அவர்கள் வரவேற்புக் குழுவின் தலைவராக பொறுப்பை ஏற்றுக் கொண்டதுமே மாநாட்டக்கு ஒரு கம்பீரம் வந்துவிட்டது. முதல் வேலையாக மாநாட்டு இலச்சினை வடிவமைக்கப்பட்டது. மாநாட்டு இலச்சினையை வரவேற்புக் குழு அறிமுகப்படுத்தி அது அனைத்து மாவட்ட நிர்வாகிகள் கைகளில் கிடைத்ததுமே மாநாட்டு வேலைகள் நெக்கை கட்டி பறக்க ஆரம்பித்தன. மாநாட்டு இலச்சினை எல்லோரையும் கவர்ந்திழுக்க மாவட்டம் தோறும் போஸ்டர்கள், பதாகைகள், நிதியளிப்புகள் என மாநாட்டுப் பணிகள் வேகமெடுக்க ஆரம்பித்தன.

கிட்டத்தட்ட அனைத்து மாவட்டங்களுமே அவரவர்களுக்கு அளிக்கப்பட்டிருந்த பொறுப்புகளை... கூட்டங்களை நடத்துவது நிதி சேகரிப்பது என ஆர்வத்துடன் மேற்கொண்டனர். பேஸ்புக், வாட்ஸ்ஆப் போன்ற சமூக வலைத் தளங்களிலும் மாநாட்டு பிரச்சாரம் களை கட்டியது.

ஏதோ அரசு ஊழியர் சங்கம் கேட்கிறது, பேருக்கு ஏதாவது செய்து விட்டு போவோம் என்றில்லாமல் பொறுப்பிலிருக்கும் நிர்வாகிகளும், தோழமைச் சங்க ஆளுமைகளும், சங்கத்தின் சாதாரண உறுப்பினர்கள் பலபேரும் இந்த மாநாட்டு பணிகளை தங்கள் வீட்டு விழாவைப் போல் தலைமேல் தாங்கி வரவேற்புக் குழு நிர்வாகிகள் அனைவரும் நெகிழ் தக்க வகையில் சுறுசுறுப்புடன் உழைத்தார்கள்.

நாம் பல விழாக்களை நடத்தி இருக்கிறோம், பல மாநாடுகளை கண்டிருக்கிறோம். ஆனால் அந்த மாநாடுகளுக்கு, நிகழ்ச்சிகளுக்கு எல்லாம் மணிமகுடம் வைத்ததுபோல் அமைந்தது இந்த மாநாடு என்றால், உண்மை வெறும் புகழ்ச்சியில்லை. தேசிய மாநாட்டின் முதல் நாள் நிகழ்ச்சியில் முதல் நிகழ்ச்சியாக அகில இந்திய மாநில அரசு ஊழியர் சம்மேளன

மாநாட்டு வரலாற்றில் இதுவரை இல்லாத நிகழ்வாக மட்டுமில்லாமல் நெகிழ்வாகவும் அமைந்தது மறைந்த மாபெரும் தலைவர்களின் நினைவு ஜோதிகளை மூன்று முனைகளிலிருந்து ஏந்தி வந்து மாநாட்டு மண்டபத்தில் சேர்த்த நம் தோழர்களின் நினைவு ஜோதி ஓட்டம். கன்னியாகுமரி மாவட்டத்திலிருந்து தோழர் சுகுமால்சென் அவர்களின் நினைவு ஜோதியும், நாகப்பட்டினத்திலிருந்து தோழர் எம்.ஆர். அப்பன் அவர்களின் நினைவு ஜோதியும், நீலகிரியிலிருந்து தோழர் ஆர். முத்துசுந்தரம் அவர்களின் நினைவு ஜோதியும் மாநாட்டு மண்டப வாயிலில் பெறப்பட்டபோது ஜோதிகளில் கலந்த தோழர்களின் ஆசியோடு தேசிய மாநாட்டை துவக்கிய உணர்ச்சிமயம் பெருக்கெடுத்தது. நினைவு ஜோதிகள் வந்த வழித்தடங்களில் எல்லாம் நினைவு ஜோதியைக் கண்ட அரசு ஊழியர்களிடையே மறைந்த தலைவர்களின் வீரமும், தீரமும் நினைவு கூறப்பட்டதோடு சங்கத்துக்காக சமரசமின்றி உழைத்த அவர்களின் தியாகமும் சீலமும் புரட்சிகர உரையாக பேசப்பட்டு அரசு ஊழியர்களுக்கு சங்க உணர்வும் போராடும் உரிமையும் துண்டப்பட்டது. மூன்று முனைகளில் இருந்தும் கொண்டு வரப்பட்ட ஜோதி அரசு ஊழியர்களிடையே போராடும் உணர்வை ஏற்படுத்தியிருப்பது மறைந்த மாபெரும் தலைவர்களுக்கே உரித்தான தனிச்சிறப்பின் அடையாளமாகும்.

பொது மாநாட்டிற்காக கடலோரம் உள்ள வாலாஜா சாலையில் அமைக்கப்பட்டிருந்த மேடையில் எந்தவித பந்தாவுமின்றி கலந்து கொண்டு சிறப்பு சேர்த்த கேரள முதல்வர் மாண்புமிகு பினராயி விஜயன் அவர்களின் எளிமை தோழமைக்கு பெருமை சேர்த்த நிகழ்வொன்றால், முன்னாள் உயர்நீதிமன்ற நீதியரசர் என்ற கெத்து இல்லாமல் உயர்ந்தோர், தாழ்ந்தோர் வேற்றுமைகளை வேரறுக்கும் உணர்வோடு நம் முன்னால் பொது மாநாட்டில் வீற்று, நீதியரசர் அரிபரந்தாமன் அவர்கள் கருத்தாற்றியது சமத்துவ சமுதாயத்தை

நோக்கிய பயணத்தின் மகத்துவத்தை நிரூபிக்கும் நிகழ்வாகும்.

சொன்ன கடமைக்காக நடத்தப் பட்ட மாநாட்டைப் போல் இல்லாமல், சொந்த குடும்ப விழாவைப்போல் ஒவ்வொரு நிகழ்வையும் திட்டமிட்டதையும், திட்டமிட்டதை நிகழ்த்திக் காட்டியதையும், பொறுப்பை ஏற்றுக் கொண்ட தோழமைகள் ஒவ்வொருவரும் தமிழகத்தில் நடக்கும் இந்த மாநாட்டை வெளி மாநிலத்திலிருந்து வரும் எவரும் எந்தக் குறையும் சொல்லிவிடக்கூடாது என்ற எச்சரிக்கை உணர்வுடனும், பொறுப்புடனும் செயல்பட்டதையும் பார்த்து மாநாட்டின் வரவேற்புக்குழு மற்றும் நிர்வாகக் குழு உறுப்பினர்கள் அனைவரும் ஆச்சர்யப் பட்டுப்போனோம் என்பதை விட பிரமித்துப் போனோம் என்பதுதான் அர்த்தமுள்ள சொல்லாலாக இருக்கும்.

மூன்று மாதங்களுக்கு முன்பே திட்டமிட்டு மாநாட்டுக்குத் தேவையான காய்கறிகளை சங்க உறுப்பினர்களே உரமிடாமல் உற்பத்தி செய்து தேவையான அளவுக்குமேலே மாநாட்டு சமையலறையில் கொட்டிக் குவித்த விவசாயத் தோழமைகளே...

சுவைக்கான ரசாயன உப்புகளை சேர்க்காமலேயே அறுசுவை விருந்து படைத்து பசியாற்றுவித்த சமையல் கலைஞர்களே...

பல் வேறு ஊர்களிலிருந்தும் நகரங்களிலிருந்தும் ஆகாய மார்க்கமாக, ரயில் மூலமாக, பேருந்துகள் வாயிலாக வந்து சேர்ந்த பல்வேறு துறைகளைச் சார்ந்த முக்கிய ஆளுமைகளை வரவேற்று மாநாட்டு மண்டபத்துக்கு கொண்டு வந்து சேர்த்த வரவேற்பு பிரிவு தோழமைகளே...

பொது மாநாட்டுக்கு அணிவகுத்த இளைஞர் படையினரே... மகளிர் தோழமைகளே... தோழமைச் சொந்தங்களே...

மாநாட்டில் பறந்த கொடிகள், பதாகைகள், தோரணங்கள், பேனர்கள் என

திரும்பிய திசையெல்லாம் திக்குமுக்காட வைத்த மாநாட்டு அலங்கார கலைஞர்களே...

கண்காட்சி, கலை நிகழ்ச்சி என காண்போரின் கண்களுக்கு விருந்து படைத்து அறிவுக்கு மருந்து கொடுத்த சிந்தனை சிற்பிகளே...

மாநாட்டு அழைப்பிதழ், வேலை அறிக்கை, பொதுச்செயலாளர் அறிக்கை, மாநாட்டு தீர்மானங்கள், படிவங்கள், அடையாள அட்டைகள், குறிப்பேடுகள், மாநாட்டு மலர் போன்றவற்றை இதுவரை நடந்த தேசிய மாநாடுகளை மிஞ்சும் அளவிற்கு மிக நேர்த்தியாக வடிவமைத்து அச்சிட்டுக் கொடுத்த அச்சுக்கலை தோழமைகளே...

விளம்பரங்கள் கொடுத்து மாநாடு சிறப்பாக நடத்திட உதவிய தனியார் நிறுவனத்தாரே, தோழமைச் சங்கங்களே, அமைப்புகளே...

எல்லோரையும் ஒன்றிணைத்து ஒரு மாநாட்டை சிறப்பாகவும், ஒழுக்கமாகவும், நேர்த்தியாகவும் நடத்திட கடந்த மூன்று மாதங்களாக கண்துஞ்சாமல் பணியாற்றிய வரவேற்புக் குழு நிர்வாகிகளே...

தமிழ்நாடு அரசு ஊழியர் சங்கத்தின் பொறுப்பாளர்களே... செயல்மறவர்களே... முன்னாள் நிர்வாகிகள்...

ஓய்வு பெற்ற பின்னரும் சங்கத்தின் கொடியை விடாமல் உயர்த்திப் பிடித்திருக்கும் தோழமைகளே... ஒருவேளை உணவு செலவு, ஒருவேளை தேநீர் என செலவுகளை போட்டி போட்டு ஏற்றுக்கொண்ட பசியாற்று வித்த வள்ளல்களே...

கருத்தரங்கில் கலந்து கொண்டு மாநாட்டை மிளிர்ச் செய்த நட்சத்திர ஆளமைகளே...

எல்லாச் செலவுகளையும் கணக்குப் போட்டு ஒவ்வொரு காசையும் சிக்கனமாய் சிலவிட்ட மாநாட்டு நிதி பொறுப்பாளர்களே...

நினைவில் விடுபட்டுப்போய், எண்ண இடுக்குகளில் மறைந்து நிற்கும் தோழமை சொந்தங்களே...

உங்கள் அனைவராலும் ஊழியல் வர்க்கத்தின் ஒப்பற்ற உரிமைக்கொடி ஒங்கி உயர்த்திப்பிடிக்கப்பட்டுள்ளது. அரசு ஊழியர்கள் காலையில் கதைபேசி, மாலையில் வாயிலில் ஒன்றுகூடி முழக்கமிட்டுவிட்டு வீடு திரும்பும் வெறுங்கூட்டமல்ல, அது உரிமைகளை திண்ணமாக பெறும்வரையில் ஓயாமல் போரிடும் வீரர் பெருங்கூட்டம் என்பதை நடந்து முடிந்த மாநாடு நாட்டுக்கு உணர்த்தியுள்ளது.

களைப்பு, ஓய்வின்மை, உறக்க மின்மை போன்றவை இருந்தபோதிலும் ஒரு பெருஞ்செயலை செய்த பெருமிதம் நம்முடைய புணங்களில் புதுத் திணவை ஏற்றியுள்ளது. புலன்களில் புதுப் பொலிவை கூட்டியுள்ளது. இந்த மாநாடு பதிய பாதைக்கான ஒளியை பாய்ச்சி யுள்ளது. போராடும் வலிமையைக் கூட்டியுள்ளது. இத்தகைய ஆகப்பெருஞ் செயல் செய்த உங்கள் ஒவ்வொரு வரையும் தனிப்பட்ட முறையில் நேரில் சந்தித்து பாராட்டு தல்களை, புரட்சிகர வாழ்த்துக்களை உவகையோடும் உரிமையோடும் பரிமாறிக் கொள்ளவே இந்த மாநாட்டு வரவேற்புக்


குழு நிறைவு விழாவை ஏற்பாடு செய்துள்ளோம்.

தோழர்கள் ஒவ்வொருவரும் “கமா”க்களை போன்றவர்கள், “கமா”க்களுக்கு நிறைவு விழா என்ற “முற்றுப்புள்ளி” எதற்கு என்ற கருத்தாக்கம் எழலாம். இந்த “கமா”க்களுக்கு மாநாட்டு நிறைவு விழா என்பது களைப்பாறுதல் மட்டுமேயன்றி “முற்றுப்புள்ளி”யல்ல. இந்த “கமா”க்கள் பிரச்சனைகளுக்கு “முற்றுப்புள்ளி” களைத் தேடும் கமாண்டோக்கள். மாநாட்டு நிறைவு விழா என்ற இளைப்பாறுதலுக்கு பிறகு ஜாக்டோ ஜியோ கோட்டை முற்றுக்கை போராட்டம் மே எட்டாம் தேதி நம் எதிர் நிற்கிறது. நம்முடைய தோள்களுக்கும், தொண்டை களுக்கும், புஜங்களுக்கும், புலன் களுக்கும் வைக்கப்பட்டிருக்கும் சவாலாகும் இந்த கோட்டை முற்றுக்கை போராட்டம். இந்த சவாலை தமிழகமே திரும்பிப் பார்க்கும் வகையில் எதிர்கொள்ள ஆயத்தமாவோம் தோழமைகளே...

உயர்த்திப்பிடி சங்கக்கொடி கோலை!
சுழற்றி வீசு தோழமை கூர்வாளை!
புரட்சி செய்ய வந்தது காண் வேளை!
உரிமை பெறும்வரை இறுக்கிவை
தோளை!

- ஜீவன்

தோழமை வாழ்த்துக்களுடன்



மு.அன்பரசு
பொதுச் செயலாளர்
TNGEA

பெறுநர்

.....
.....
.....

THE HERCULES OF
GOVERNMENT
EMPLOYEES

